



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

THURSDAY, AUGUST 17, 2023 / SRAVANA 26, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૭મી ઓગસ્ટ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના અન્ન, નાગરિક પુરવઠા અને ગ્રાહક બાબતોના વિભાગના તારીખ: ૧૬-મી જાન્યુઆરી, ૨૦૨૩ના જાહેરનામા ક્રમાંક. જીટીએચ/૨૦૨૩/૧/સીપીએ/૧૦૨૦૨૧/૮૦૨૨૨/ડી-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**NOTIFICATION****Regarding****The Consumer Protection (State Consumer Protection Council) Rules, 2023.****ગ્રાહક સુરક્ષા (રાજ્ય ગ્રાહક સુરક્ષા પરિષદ) નિયમો, ૨૦૨૩ સંબંધી****જાહેરનામું****અન્ન, નાગરિક પુરવઠા અને ગ્રાહક બાબતોનો વિભાગ**

સચિવાલય, ગાંધીનગર, ૧૬મી જાન્યુઆરી, ૨૦૨૩

**ગ્રાહક સુરક્ષા અધિનિયમ, ૨૦૧૮.**

**ક્રમાંક. જીટીએચ/૨૦૨૩/૧/સીપીએ/૧૦૨૦૨૧/૮૦૨૨૨/ડી:-** ગ્રાહક સુરક્ષા અધિનિયમ, ૨૦૧૮ (સન ૨૦૧૮ના ૩૫મા)ની કલમ ૧૦૨-ની પેટા-કલમ (૨)ના ખંડ (ગ) અને (ઘ)થી મળેલી સત્તાની રૂએ, ગુજરાત સરકાર, આથી, નીચેના નિયમો કરે છે:-

૧. (૧) આ નિયમો ગ્રાહક સુરક્ષા (રાજ્ય ગ્રાહક સુરક્ષા પરિષદ) નિયમો, ૨૦૨૩ કહેવાશે.  
(૨) તે રાજપત્રમાં તેની પ્રસિદ્ધિની તારીખે અમલમાં આવશે.
૨. વ્યાખ્યા.- (૧) આ નિયમોમાં, સંદર્ભથી અન્યથા અપેક્ષિત ન હોય, તો-  
(ક) “અધિનિયમ” એટલે ગ્રાહક સુરક્ષા અધિનિયમ, ૨૦૧૮ (સન ૨૦૧૮નો ૩૫મો);  
(ખ) “અધ્યક્ષ” એટલે રાજ્ય પરિષદના અધ્યક્ષ;  
(ગ) “રાજ્ય પરિષદ” એટલે અધિનિયમની કલમ ૬-ની પેટા-કલમ (૧) હેઠળ સ્થપાયેલી રાજ્ય ગ્રાહક સુરક્ષા પરિષદ;  
(૨) આ નિયમોમાં વાપરેલા પણ વ્યાખ્યાયિત ન કરેલા અને અધિનિયમમાં વ્યાખ્યાયિત કરેલા શબ્દો અને શબ્દપ્રયોગોનો અર્થ, અધિનિયમમાં તેનો જે અર્થ કરવામાં આવ્યો છે તે જ થશે.
૩. રાજ્ય પરિષદની રચના.- રાજ્ય સરકારે, રાજપત્રમાં જાહેરનામાથી, રાજ્ય પરિષદની સ્થાપના કરવી જોઈશે જે નીચેના સભ્યોની બનશે:-  
(ક) રાજ્ય સરકારમાં અન્ન, નાગરિક પુરવઠા અને ગ્રાહક બાબતોના વિભાગનો હવાલો ધરાવતા મંત્રીશ્રી જે રાજ્ય પરિષદના અધ્યક્ષ થશે;  
(ખ) રાજ્ય સરકારમાં અન્ન, નાગરિક પુરવઠા અને ગ્રાહક બાબતોના વિભાગનો હવાલો ધરાવતા રાજ્યકક્ષાના મંત્રીશ્રી (સ્વતંત્ર હવાલો ધરાવતા ન હોય ત્યારે) રાજ્ય પરિષદના ઉપાધ્યક્ષ થશે;  
(ગ) રાજ્ય સરકારે નામનિયુક્ત કરેલા બે સંસદ સભ્યો;  
(ઘ) રાજ્ય સરકારે નામનિયુક્ત કરેલા વિધાનસભાના ચાર સભ્યો;  
(ચ) કેન્દ્ર સરકારે નામનિયુક્ત કરવાના દસથી વધુ નહિ તેટલા સરકારી અથવા બિન-સરકારી સભ્યો;  
(છ) રાજ્ય સરકારે નામનિયુક્ત કરવાના અગિયારથી વધુ નહિ તેટલા ગ્રાહક હિતો સાથે સંબંધિત રાજ્ય સરકારના વિભાગો, સ્વાયત્ત સંસ્થા અથવા નિયંત્રકના પ્રતિનિધિઓ,-  
(૧) સચિવ, અન્ન, નાગરિક પુરવઠા અને ગ્રાહક બાબતોનો વિભાગ;  
(૨) સચિવ, આર્થિક બાબતો, નાણા વિભાગ;  
(૩) કમિશનર, ઉદ્યોગ;  
(૪) કમિશનર, ખોરાક અને ઔષધ નિયમન તંત્ર;  
(૫) રાજ્ય સરકારે નામનિયુક્ત કરવાના મ્યુનિસિપલ કોર્પોરેશનના એક અધ્યક્ષ;  
(૬) રાજ્ય સરકારે નામનિયુક્ત કરવાના જિલ્લા પંચાયતના બે પ્રમુખ;  
(૭) રાજ્ય સરકારે, રાજ્યના ચાર ઝોનમાંથી નામનિયુક્ત કરવાના નગરપાલિકાના ચાર પ્રમુખ;

- (જ) નિયંત્રક કાનૂની માપવિજ્ઞાન અને નિયામક ગ્રાહક બાબતો-એ રાજ્ય પરિષદના સભ્ય સચિવ બનશે;
- (ઝ) અગ્ર, નાગરિક પુરવઠા અને ગ્રાહક બાબતોનો વિભાગ, એક મહિલા સહિત પાંચથી વધુ નહિ તેટલા ગ્રાહક સંગઠનોના પ્રતિનિધિઓ નામનિયુક્ત કરશે.
- (ટ) અગ્ર, નાગરિક પુરવઠા અને ગ્રાહક બાબતોના વિભાગે નામનિયુક્ત કરવાના, કોઈ શૈક્ષણિક સંસ્થા, કાયદાકીય સંસ્થામાંથી અને ગ્રાહક આયોગમાંથી ગ્રાહક હિતોને રજૂ કરવા માટે સક્ષમ હોય તેવા ઓછામાં ઓછો પાંચ વર્ષનો અનુભવ ધરાવતા સિદ્ધ તજજ્ઞતા અને અનુભવ ધરાવતા વ્યક્તિઓમાંથી પસંદ કરેલા ત્રણથી વધુ નહિ જેમાંથી ઓછામાં ઓછી એક મહિલા હોય તેટલા, પ્રતિનિધિઓ;
- (ઠ) ઉદ્યોગ, વાણિજ્ય અને તબીબી એસોસિયેશનમાંથી, ત્રણથી વધુ નહિ જેમાંથી ઓછામાં ઓછી એક મહિલા હોય તેટલા, અગ્ર, નાગરિક પુરવઠા અને ગ્રાહક બાબતોના વિભાગે નામનિયુક્ત કરવાના પ્રતિનિધિઓ;
૪. રાજ્ય પરિષદની મુદત.- રાજ્ય પરિષદની મુદત ત્રણ વર્ષની રહેશે;
- પરંતુ રાજ્ય પરિષદે ત્રણ મહિનાની વધુ મુદત અથવા તેની ફરીથી રચના કરવામાં ન આવે, બંનેમાંથી જે વહેલું હોય ત્યાં સુધી, કાર્ય કરવાનું ચાલુ રાખવું જોઈશે.
૫. રાજ્ય પરિષદના સભ્યોના રાજીનામા બાબત.- કોઈપણ સભ્ય, લેખિતમાં નોટિસથી, પોતાની સહીથી રાજ્ય પરિષદના અધ્યક્ષને સંબોધીને, રાજ્ય પરિષદમાંથી રાજીનામું આપી શકશે.
૬. રાજીનામાથી ખાલી પડેલ જગા બાબત.-
- (ક) નિયમ ૫ હેઠળ સભ્યના રાજીનામાથી ખાલી પડેલ જગા, રાજ્ય સરકારે, સભ્યોની સમાનકક્ષામાંથી નવી નિમણૂકથી ભરવી જોઈશે.
- (ખ) નિયમ ૫ હેઠળ સભ્યના રાજીનામાથી ખાલી પડેલ જગા ભરવા માટે નિમણૂક પામેલ વ્યક્તિ, આવી જગા ખાલી પડી ન હોત, તો મૂળ સભ્ય જેટલા સમય માટે હોદ્દો ધરાવત માત્ર તેટલા સમય માટે હોદ્દો ધરાવવા હકદાર થશે.
૭. કાર્યકારી જૂથ.-
- (ક) અધિનિયમ હેઠળ તેના કાર્યો બજાવવાના હેતુ માટે, રાજ્ય પરિષદ તેના સભ્યોમાંથી પોતાને જરૂરી જણાય તેમ, તેવા કાર્યકારી જૂથની રચના કરી શકશે અને આ રીતે રચાયેલ દરેક કાર્યકારી જૂથ-એ રાજ્ય સરકાર તેને સોંપે તેવા કાર્યો બજાવવા જોઈશે.
- (ખ) રાજ્ય પરિષદ-એ, વિચારાર્થ મુદ્દાથી નિર્દિષ્ટ કરેલ છે તેવા સ્પષ્ટ રીતે વ્યાખ્યાયિત કરેલા કાર્યો દરેક કાર્યકારી જૂથને સોંપવા જોઈશે અને તેમાં જે સમય-મુદતની અંદર તેવા કાર્યો પૂર્ણ કરવાના છે તે સમય-મુદતનો પણ સમાવેશ કરવો જોઈશે.
- (ગ) કાર્યકારી જૂથ-એ રાજ્ય પરિષદના અધ્યક્ષને અહેવાલ આપવો જોઈશે.
- (ઘ) દરેક કાર્યકારી જૂથના તારણો, રાજ્ય પરિષદની સમક્ષ તેની વિચારણા અર્થે મૂકવા જોઈશે.
- (ચ) જે કાર્ય માટે કાર્યકારી જૂથની રચના કરવામાં આવી હતી, તે કાર્ય પૂર્ણ થયેથી, તે (કાર્યકારી જૂથ) કામ કરતું બંધ થશે.
૮. કામકાજના સંચાલન માટે રાજ્ય પરિષદની બેઠકો.-
- (ક) રાજ્ય પરિષદની બેઠકો સામાન્ય રીતે રાજ્યના પાટનગર ગાંધીનગર ખાતે યોજવામાં આવશે.
- પરંતુ અધ્યક્ષના અભિપ્રાય પ્રમાણે તેમ કરવું ઈષ્ટ હોય, ત્યારે રાજ્ય પરિષદ રાજ્યમાંના બીજા કોઈ પણ સ્થળે પણ પોતાની બેઠકો યોજી શકશે,
- (ખ) અધ્યક્ષ, અથવા તેની ગેરહાજરીમાં, ઉપાધ્યક્ષ રાજ્ય પરિષદની બેઠકોનું અધ્યક્ષસ્થાન લેશે.
- (ગ) અધ્યક્ષ અને ઉપાધ્યક્ષ બંનેની ગેરહાજરીમાં, આ હેતુ માટે ચૂંટાયેલ રાજ્ય પરિષદનો સભ્ય, રાજ્ય પરિષદની બેઠકોનું અધ્યક્ષસ્થાન લેશે.
- (ઘ) રાજ્ય પરિષદ-એ જરૂરી જણાય તેમ અને ત્યારે બેઠક યોજવી જોઈશે પરંતુ દરેક વર્ષે ઓછામાં ઓછી બે બેઠકો યોજવી જોઈશે.
- (ચ) ઝડપી સંચારને સરળ બનાવવા માટે, પોસ્ટથી અથવા ઇ-મેઈલથી બેઠકની નિયત તારીખથી ઓછામાં ઓછા પંદર દિવસ પહેલાં દરેક સભ્યને લેખિતમાં નોટિસ બહાર પાડીને અધ્યક્ષની મંજૂરી સાથે રાજ્ય પરિષદની બેઠક બોલાવી શકશે.
- (છ) રાજ્ય પરિષદની દરેક બેઠકની નોટિસથી, બેઠકનો સમય, તારીખ અને સ્થળની તેમજ બેઠક માટે કામકાજની યાદીની બાબતોની જાણ કરવી જોઈશે.

- (જ) અધ્યક્ષ, અથવા ઉપાધ્યક્ષ અથવા યથાપ્રસંગ બેઠકનું અધ્યક્ષસ્થાન લેનાર સભ્યની મંજૂરી સિવાય, કામકાજની યાદીમાં સમાવિષ્ટ કરેલ ન હોય તેવા કોઈપણ કામકાજનું રાજ્ય પરિષદની બેઠકમાં સંચાલન કરવું જોઈશે નહિ.
- (ઝ) રાજ્ય પરિષદની દરેક બેઠકની કાર્યનોંધનો મુસદ્દો બનતી ત્વરાએ અને દરેક બેઠકની સમાપ્તિથી એક અઠવાડિયાથી મોડું નહિ તે રીતે તૈયાર કરવો જોઈશે અને તે, અધ્યક્ષ અથવા ઉપાધ્યક્ષ અથવા બેઠકનું અધ્યક્ષસ્થાન લેનાર સભ્યને, મંજૂરી માટે રજૂ કરવો જોઈશે.
- (ટ) અધ્યક્ષ અથવા ઉપાધ્યક્ષ અથવા આ બેઠકનું અધ્યક્ષસ્થાન લેનાર સભ્યએ માન્ય કરેલ રાજ્ય પરિષદની દરેક બેઠકની કાર્યનોંધનો મુસદ્દો, પછીની બેઠકમાં બનતી ત્વરાએ તેની સ્વીકૃતિ માટે, પરિષદના દરેક સભ્યને મોકલવો જોઈશે.
- (ઠ) રાજ્ય પરિષદની જોઈ કાર્યવાહી, માત્ર તેમાં કોઈ જગા ખાલી હોવાથી અથવા તેની રચનામાં કોઈ ખામી હોવાના કારણે માન્ય ગણાશે નહિ.

૯. ખર્ચની ભરપાઈ અને બેઠકની ફી બાબત.-

- (ક) રાજ્ય પરિષદના બિન-સરકારી સભ્યો, નાણા વિભાગના તારીખ ૧૬/૧૦/૨૦૧૪-ના ઠરાવ મુજબ અને વખતોવખત સુધાર્યા પ્રમાણેના મુસાફરી ભથ્થુ, દૈનિક ભથ્થુ, રોડ માઈલેજ, વાહન ખર્ચ વગેરે મેળવવાને હકદાર રહેશે.
- (ખ) પેટા-નિયમ (ક) હેઠળ કરેલ દરેક દાવો, રાજ્ય પરિષદના સભ્યના પ્રમાણીકરણને અધીન રહેશે કે તે, રાજ્ય પરિષદ અથવા તેના કોઈ કાર્યકારી જૂથોની બેઠકમાં હાજર રહેવાના હેતુ માટે તેની મુલાકાત દરમિયાન રાજ્ય સરકારના કોઈ અન્ય વિભાગ અથવા સંગઠનમાંથી કોઈપણ લાભ માટે દાવો કરશે નહિ.
- (ગ) રાજ્ય પરિષદ અથવા તેના કાર્યકારી જૂથોની બેઠકમાં હાજર રહેતા સંસદ સભ્ય અથવા વિધાનસભાના સભ્યો, તેવા સભ્યને મળવાપાત્ર છે તેવા દરે મુસાફરી અને દૈનિક ભથ્થાને હકદાર થશે.
- (ઘ) પરિષદના સંબંધિત સભ્ય સચિવ-એ બેઠકના દિવસે તમામ સભ્યોને ઉપરના મળવાપાત્ર ભથ્થા ચૂકવવા જોઈશે.

ગુજરાતના રાજ્યપાલશ્રીના હુકમથી અને તેમના નામે,

નયના પટેલ,

સરકારના નાયબ સચિવ.

-----

